

కాంగ్రెస్ ను నమ్మితే కష్టం..

ఎన్నికల్లో ఆలోచించి ఓట్లేయాలి

- పదేళ్లలో తెలంగాణ ఎలా అభివృద్ధి చెందిందో చూడాలి
- నిజాంసాగర్ ను నిండా ముంచినోళ్లను నమ్మొద్దు
- దుబ్బాక అభ్యర్థి కొత్త ప్రభాకర్ రెడ్డిపై దాడు దారుణం
- మేం తలచుకుంటే దుమ్ము కూడా మిగలదు
- ప్రజాశీర్షాద్ సభల్లో సిఎం కెసిఆర్ విమర్శలు



(నేటి ఫోకస్ న్యూస్ -నిజామాబాద్, అక్టోబర్ 30)

ఓటు ఒక బ్రహ్మాస్త్రం అని దాన్ని సరైన పద్ధతుల్లోనే వాడితేనే మన తలరాత మారుతుందని ముఖ్యమంత్రి కేసీఆర్ స్పష్టం చేశారు. గత పదేళ్లలో తెలంగాణ ఎలా అభివృద్ధి చెందిందో మీ కళ్లముందే ఉందని అన్నారు. కాంగ్రెస్ ను నమ్మకుంటే మళ్లీ కష్టాల కొలిమిలో పడతామని హెచ్చరించారు. దుబ్బాక కాంగ్రెస్ అభ్యర్థి, ఎంపీ కొత్త ప్రభాకర్ రెడ్డిపై జరిగిన దాడిని తీవ్రంగా ఖండించారు. నిజామాబాద్ జిల్లాలో జరిగిన సభల్లో ఆయన మాట్లాడారు. తెలంగాణ ఏర్పడ్డ తర్వాత

అసెంబ్లీకి మూడోసారి ఎన్నికలు జరుగుతున్నాయి. ఎలక్షన్లు వచ్చినప్పుడు అనే పార్టీలు వస్తాయి.. అనేక మంది నాయకులు అనేక మాటలు చెప్తారు. కానీ ఆలోచన చేసి ఓటు వేయాలి. అగమగం కావద్దు. సొంత విచక్షణతో ఓటు వేయాలి. ఎవరో చెప్పారు అని ఓటేస్తే పరిస్థితి ఉల్లాపంగా అవుతుందని కేసీఆర్ పేర్కొన్నారు. పదేండ్ల కింద మన పరిస్థితి ఎలా ఉండే.. ఇవాళ ఎలా ఉందో ఆలోచించి ఓటు వేయాలని కేసీఆర్ సూచించారు. జుక్కల్ నియోజకవర్గం వెనుకబడ్డ ప్రాంతం.. కారు చీకటి, మంచినీళ్లు, సాగునీళ్లు లేవు. దూర ప్రాంతాలకు వలసపోయిన పరిస్థితి, రైతులు

అప్పులు కట్టలేక, బోర్లు వేయలేక ఆత్మహత్య చేసుకున్న పరిస్థితి. అవన్నీ మనం చూశాం. నేను 27 బోర్లు వేస్తేకానీ సీట్లు రాలేదు. అలాంటి బాధలు మనం అనుభవించాం అని కేసీఆర్ గుర్తు చేశారు. ఇవాళ తెలంగాణలో మిషన్ కాకతీయ కింద చెరువులను బాగు చేసుకున్నాం అని కేసీఆర్ తెలిపారు. వాగుల మీద చెక్ డ్యాంలు కట్టుకున్నాం. ప్రాజెక్టుల ద్వారా సీట్లు తెచ్చుకుంటున్నాం. 100 ఏండ్ల కింద నిజాం రాజు నిజాం సాగర్ కట్టారు. సమైక్య పాలకుల రాజ్యంలో నిజాంసాగర్ ఎండిపోయింది. మన బాధలు ప్రపంచానికి తెలియాలని ఎండిపోయిన నిజాం సాగర్ లోనే తెలంగాణ ఉద్యమం

మిగతా 2లో..



తెలంగాణకు పట్టిన చీడపీడ వదలాలి

- కోడందరామ్ సహకారం అవసరం
- టీపీసీసీ అధ్యక్షుడు రేపంకెరెడ్డి
- టీజేఎస్ కార్యాలయంలో

కోడందరామ్ సమావేశం (నేటి ఫోకస్ న్యూస్ - హైదరాబాద్, అక్టోబర్ 30)

శాసనసభ ఎన్నికల్లో విజయ పతాకం ఎగుం వేసేందుకు ప్రధాన పార్టీలన్నీ ప్రచార జోరు

ప్రదర్శిస్తున్నాయి. ఎన్నికల వ్యవధి సరిగా వెల రోజులు ఉండేసరికి.. చేరికలను ఆహ్వానిస్తూ మరింత దూకుడుగా వ్యవహరిస్తున్నాయి. ఈ విషయంలో కాంగ్రెస్ పార్టీ ఒక మెట్టు ఎక్కు వనే చెప్పవచ్చు. నిన్నటి వరకు వామపక్షాల తో.. తాజాగా టీజేఎస్ పార్టీతో పొత్తులు పర్వాన్ని సాగిస్తోంది. అందినకాడికి సమన్వయం చేసుకుంటూ.. ముందుకు సాగుతోంది. ఎన్నికల బరిలో అభ్యర్థుల ప్రకటనలో ఒక మెట్టు తక్కువగా ఉన్న కాంగ్రెస్.. మిగతా 2లో..

రానున్న ఎన్నికల్లో బీఆర్ఎస్ అధికారంలోకి రాదు

కేటీఆర్ పగటి కలలు కంటున్నాడు

- నిరుద్యోగుల పాలిట యమపాశంలా బీఆర్ఎస్
- అప్పుడే టీఎస్పీఎస్సీ ప్రక్షాళన ఎందుకు చేయలేదు
- మళ్లీ అధికారంలోకి వస్తే ప్రక్షాళన చేస్తామనటం హాస్యాస్పదం
- ఇప్పుడు ఎన్నికల సమయంలో కావడంతో కొత్త రాగం



● బీజేపీ పార్టీ రాష్ట్ర అధ్యక్షుడు కిషన్ రెడ్డి

2



ఎన్నికల వేళ చేరికలకు మాస్టర్ ప్లాన్..

- ◆ నాగం, విష్ణువర్ధన్ రెడ్డిలకు అవస్థానం
- ◆ కాంగ్రెస్ లో అవమానాలతో బిఆర్ఎస్ లో చేరిక
- ◆ అధినేతలతో నేరుగా చర్చించిన నాగం, విష్ణువర్ధన్ రెడ్డి

2



నేటితో ముగియనున్న ఓటర్ల నమోదు ప్రక్రియ

- ◆ కొత్తగా మళ్లీ ఓటు పొందేందుకు చివరి అవకాశం
- ◆ మార్పులు చేర్పులు చేసుకునే సదుపాయం

2లో

13కు చేరిన రైలు ప్రమాద మృతుల సంఖ్య

- ◆ ఆస్పత్రిలో చికిత్స పొందుతున్న 50 మంది క్షతగాత్రులు
- ◆ రైలు ప్రమాద బాధితులను పరామర్శించనున్న సీఎం జగన్

(నేటి ఫోకస్ న్యూస్ - అమరావతి, అక్టోబర్ 30)

విజయనగరం రైలు ప్రమాద ఘటన గురించి తెలియగానే తీవ్ర దిగ్భ్రాంతి వ్యక్తం చేసిన ముఖ్యమంత్రి



వైయస్ జగన్మోహన్ రెడ్డి.. ఇవాళ ఘటనా స్థలానికి వెళ్తున్నారని ప్రత్యేక విమానంలో

మిగతా 2లో..

ఎంపీ కొత్త ప్రభాకర్ రెడ్డిపై హత్యాయత్నం..

- ◆ ఎన్నికల ప్రచారంలో ఉండగా కత్తితో దాడి
- ◆ దౌర్జబాద్ మండలం సూరంపల్లిలో ఘటన
- ◆ మెరుగైన చికిత్సకై సికింద్రాబాద్ యశోద ఆస్పత్రికి తరలింపు
- ◆ దాడి ఘటనలో కేసు నమోదు
- ◆ ప్రజాస్వామ్యంలో హింసకు తావులేదు

2



◆ నిందితులపై కఠిన చర్యలు తీసుకోండి

కాంగ్రెస్ లో ముదురుతున్న టిక్కెట్ల రచ్చ..

రోజూ గాంధీభవన్ దగ్గర నిరసన, రాస్తారోకోలు

- నియోజకవర్గాల్లో పార్టీ పెద్దలకు అసంతృప్తుల ఆందోళనలు
- బిఆర్ఎస్ లో భారీగా చేరుతున్న కాంగ్రెస్ నాయకులు
- బిఆర్ఎస్ కు కలిసివస్తున్న ప్రస్తుత పరిణామాలు

(నేటి ఫోకస్ న్యూస్ - హైదరాబాద్, అక్టోబర్ 30)

ప్రత్యామ్నాయంగా నిలిచిన కాంగ్రెస్ కు అన్ని కష్టాలు ఎదురవుతున్నాయి. ఈసారి తెలంగాణలో ఎలాగైనా కాంగ్రెస్ ను



అధికారంలోకి తీసుకొచ్చేందుకు కాంగ్రెస్ అధిష్టానం తాయశక్తులా కృషి చేస్తుంది. టిక్కిని రేపంకెరెడ్డి కూడా ప్రతి నియోజకవర్గాల్లో పాదయాత్ర చేస్తూ కాంగ్రెస్ ను అధికారంలోకి తెచ్చేందుకు కృషి చేస్తున్నారు. అయితే ఇంత వరకు బాగానే

మిగతా 2లో..



రాష్ట్రంలో కాంగ్రెస్ గాలి వీస్తుంది..

- ◆ కార్యకర్తలు సైనికులుగా పని చేయాలి
- ◆ గడపగడపకు ఆరు గ్యారెంటీ హామీలు వెళ్లాలి
- ◆ పేదలకు పక్కా ఇల్లు
- ◆ యువతకు ఉపాధి కల్పన
- ◆ సురేందర్ కు డిపాజిట్ గల్లంతం చేయాలి
- ◆ ఎల్లారెడ్డి కాంగ్రెస్ అభ్యర్థి

2

నిత్య నూతనంగా వెలువడుతూ..

నేటి ఫోకస్ న్యూస్

అను నిత్యం ప్రజాపక్షం

తెలుగు డిజిటల్ దినపత్రిక

సిండిలస్ వార్తా కథనాలతో నిత్యం విశేష పాఠాధారణ పొందుతున్న నేటి ఫోకస్ న్యూస్ డిజిటల్ తెలుగు దిన పత్రికకు తెలంగాణ రాష్ట్రంలోని అన్ని జిల్లాల వారిగా, నియోజకవర్గాల వారిగా, మండలాల వారిగా, మండలాల వారిగా మ్యూరాలు, స్టాంపు లిఫ్టర్లు, విలేకరులు కావాలి.

జనక్తి ఉన్నవారు ఈ క్రింది నెంబర్ కు సంప్రదించగలరు.

9848488596

FOCUS TELUGU TV

కాంగ్రెస్‌ను నమ్మితే కష్టాలే..

(మొదటి పేజీ తరువాయి)

మీడింగ్ పెట్టుకున్నామని కేసీఆర్ గుర్తు చేశారు. ఇలా ఎన్నో బాధలు వడ్డ తర్వాత 2000లో ఉద్యమానికి శ్రీకారం చుడితే.. 2004లో కాంగ్రెస్ పార్టీ పొత్తు కలిసిందని కేసీఆర్ గుర్తు చేశారు. 2004లో కాంగ్రెస్ తెలంగాణకు డోఖా చేసింది. అప్పుడే తెలంగాణ ఇస్తే బాగా బాగుపడేవాళ్లం. 14 ఏండ్లు పోరాటం చేయాల్సి వచ్చింది. దగా చేశారు. నేనే నడుం కట్టి కేసీఆర్ శవయాత్రనా.. తెలంగాణ జైత్రయాత్రనా అని ప్రకటన చేసి ఆమరణ దీక్ష చేపడితే దిగివచ్చి ప్రకటన చేశారు. మళ్లీ ఇబ్బందులు పెట్టారు. తర్వాత ఉద్యమం చేస్తే దిగివచ్చి తెలంగాణ ఇచ్చారని కేసీఆర్ తెలిపారు. ఒకదాని తర్వాత ఒక సమస్యను పరిష్కారం చేసుకుంటూ వచ్చామని కేసీఆర్ స్పష్టం చేశారు. జుక్కల్లో మంచినిట్ల బాధలు చూశాం. కానీ ఇవాళ మిషన్ భగీరథతో మంచినిట్ల ఇస్తున్నాం. ఈ పథకం విజయంవంతం జరగుతోంది. మంచి మంచి కార్యక్రమాలు చేసుకున్నాం. కాణిట్టి మంచిచెడ్డలను అలోచించి ఓట్లు వేయాలి తప్ప ఆగమాగం చేయద్దు. పిందే అధ్యక్షమైన మంచి మనిషి, ప్రేమగా ఉండే మనిషి. తన పద్ధతి ఎప్పుడొచ్చినా.. వ్యక్తిత్వమైన పని అడగలేదు. మాది వెనుకబడ్డ ప్రాంతం అని ప్రాజెక్టులు, నీళ్లు అడిగారు. అని కేసీఆర్ గుర్తు చేశారు. మరో గొప్ప వ్యక్తి బీబీ పాటిల్ ఎంపీ ఉన్నారని కేసీఆర్ తెలిపారు. పాటిల్ కంటే ముందు చాలా మంది ఎంపీలు అయ్యారు. ఎవ్వడు ఏ పని చేయలేదు. పాటిల్ అధ్యర్థంలో హైనే రోడ్లు వచ్చాయి. ఇంకా వారు కృషి చేస్తున్నారు. ప్రజల రుణం తీర్చుకునేందుకు శ్రద్ధతో పని చేస్తున్నారు. కొన్ని గ్రామాల్లో అయితే రోడ్లు లేక డ్రోన్ ద్వారా మందులు అందించిన పరిస్థితులను చూశాం.. ఇప్పుడు చాలా వరకు బాధలు తీరాయి. జుక్కల్లో

మంచి కార్యక్రమాలు జరిగాయి. మీరంతా త్రివేణి సంగమం లాంటి ప్రాంతంలో ఉన్నారు. మీలో చాలా ఎక్కువ మంది పొందురంగ భక్తులు ఉన్నారని కేసీఆర్ తెలిపారు.చాతగాని దద్దమ్మ ప్రతిపక్ష పార్టీలు, చేతగాని వెదపలు నిర్దిపేట జిల్లా దుబ్బాక బీఆర్ఎస్ పార్టీ ఎమ్మెల్యే అభ్యర్థి కొత్త ప్రభాకరరెడ్డిపై దాడికి పాల్పడ్డారని సీఎం కేసీఆర్ నివ్వులు చెరిగారు. కామారెడ్డి జిల్లా బాన్సువాడలో జరిగిన ప్రజా ఆశీర్వాద సభలో పాల్గొన్నారు. ఎన్నికల్లో పార్టీ అభ్యర్థి పోచారం శ్రీనివాస్రెడ్డిని లక్షకుపైగా ఓట్ల మెజారిటీతో గెలిపించాలని ఆయన పిలుపునిచ్చారు. ఈ సందర్భంగా ఆయన మాట్లాడుతూ.. 'నాకు కొంచెం మనసు బాగా లేదు. కారణం ఏంటంటే మనం ప్రజల కోసం పని చేసుకుంటూ వెళ్తున్నాం. సమస్యలపై యుద్ధం చేస్తున్నాం. శత్రువులను సైతం ఇబ్బందిపెట్టలేదు. శ్రీనివాస్రెడ్డి ఎలా అయితే ఆశాతపత్రపుగా బాన్సువాడలో ఉంటరో ఎవరికి ఇబ్బంది కలిగించకుండా రాష్ట్రంలో అలాగే ఉన్నాం. దురదృష్టం ఏంటంటే.. చాతగాని దద్దమ్మ ప్రతిపక్ష పార్టీలు, చాతగాని వెదపలు నిర్దిపేట జిల్లాలో దుబ్బాక ఎమ్మెల్యే అభ్యర్థి, మెదక్ ఎంపీ ప్రభాకరరెడ్డిపై కత్తిపోట్లు పొడిచి దారుణానికి పాల్పడ్డారని కేసీఆర్ మండిపడ్డారు. ఇంతకుముందే హైదరాబాద్‌కు తరలించారు. నేను జుక్కల్‌లో ఉన్నప్పుడే వార్త వచ్చింది. వాస్తవానికి అక్కడికి వెళ్లాలనుకున్నాను. అక్కడికి హరీశ్‌రావు, మిగతా మంత్రులు ఉన్నారు. ప్రభాకరరెడ్డి ప్రాణానికి ఇబ్బంది లేదు. మీ కార్యక్రమం ముగించుకొని రండి మేమంతా ఉన్నాం.. ప్రాణానికి ప్రమాదం లేదని చెప్పారు. భగవంతుడి దయతో అవాయం తప్పింది. కానీ, ఇది రాజకీయమా? అరాచకమా ? అంటూ ధ్వజమెత్తారు. ఈ చేతగాని దద్దమ్మలు, వెదపలు పని చేసే చేతగాక, ఎన్నికలు ఫేస్ చేసే దమ్ము లేక

హింసకు, దాడులకు దిగజూరుతున్నారు అని సీఎం కేసీఆర్ ధ్వజమెత్తారు. కత్తులు పట్టి మా అభ్యర్థుల మీద దాడి చేస్తున్నారు. కత్తి పట్టుకొని పొడవాలంటే ఇంత మందిమి ఉన్నాం.. మాకు చేతులు లేవా..? ముండిదో లండిదో మాకో కత్తి దొరకదా..? ఒక వేళ మాకు తిక్కనే రేగితే.. దుమ్ము దుమ్మే రేగాలి ఈ రాష్ట్రంలో. తస్మాత్ జాగ్రత్త అని హెచ్చరిస్తున్నాను. ఇవాళ దుబ్బాక అభ్యర్థి మీద జరిగిన దాడి.. ప్రభాకర్ రెడ్డి మీద కాదు.. కేసీఆర్ మీద దాడి జరిగిందని మనవి చేస్తున్నాను అని కేసీఆర్ పేర్కొన్నారు. బాన్సువాడ నియోజకవర్గంలో ఏర్పాటు చేసిన బీఆర్ఎస్ ప్రజా ఆశీర్వాద సభలో కేసీఆర్ పాల్గొని ప్రసంగించారు.దురదృష్టం ఏంటంటే.. చేతగాని దద్దమ్మ ప్రతిపక్ష పార్టీలు, చేతగాని వెదపలు నిర్దిపేట జిల్లాలో దుబ్బాక ఎమ్మెల్యే అభ్యర్థి, మెదక్ ఎంపీ ప్రభాకరరెడ్డిపై కత్తిపోట్లు పొడిచి దారుణానికి పాల్పడ్డారని కేసీఆర్ మండిపడ్డారు. ఇంతకుముందే హైదరాబాద్‌కు తరలించారు. నేను జుక్కల్‌లో ఉన్నప్పుడే వార్త వచ్చింది. వాస్తవానికి అక్కడికి వెళ్లాలనుకున్నాను. అక్కడ హరీశ్‌రావు, మిగతా మంత్రులు ఉన్నారు. ప్రభాకరరెడ్డి ప్రాణానికి ఇబ్బంది లేదని చెప్పారు. మీ కార్యక్రమం ముగించుకొని రండి మేమంతా ఉన్నాం.. ప్రాణానికి ప్రమాదం లేదని చెప్పారు. భగవంతుడి దయతో అవాయం తప్పింది. కానీ, ఇది రాజకీయమా? అరాచకమా..? అంటూ నివ్వులు చెరిగారు కేసీఆర్. పదేండ్లలో ఎన్నో ఎన్నికలు జరిగాయి.. ఎప్పుడు మనం హింసకు దిగలేదు అని కేసీఆర్ గుర్తు చేశారు. ప్రజలు గెలిపిస్తే గెలిచినం.. చేతనైన కాడికి ప్రజలకు సేవ చేసినం తప్ప.. దుర్భాద్రమైన పనులు చేయలేదు. ఇవాళ దుబ్బాక అభ్యర్థి మీద జరిగిన దాడి.. ప్రభాకర్ రెడ్డి మీద కాదు.. కేసీఆర్

పదమూడుకు చేరిన రైలు ప్రమాద మృతుల సంఖ్య

(మొదటి పేజీ తరువాయి)

విశాఖపట్నం చేరుకుని.. అక్కడి నుంచి ప్రమాదం జరిగిన ప్రాంతానికి హెలికాప్టర్లో చేరు కుంటారు. అటు నుంచి ఆస్పత్రిలో చికిత్స పొందుతున్న క్షతగాత్రుల పరామర్శకు సీఎం వైయస్ జగన్ వెళ్తారు. విజయనగరం జిల్లాలో కంటకంబలి వద్ద ఆదివారం భారీ రైలు ప్రమాదం జరిగిన సంగతి తెలిసిందే. నెమ్మదిగా వెళ్తున్న పలానా ప్యాసింజర్ రైలును వెనక నుంచి రాయఘడ ప్యాసింజర్ రైలు వేగంగా వచ్చి ఢీ కొట్టింది. సిగ్నల్ లేకపోవడంతో భీమాలి-అలమండ స్టేషన్ల మధ్యలో పలానా ప్యాసింజర్ అత్యంత నెమ్మదిగా వెళ్తోంది. ఆ సమయంలో ఈలోపు వెనుక నుంచి విశాఖపట్నం-రాయగడ ప్యాసింజర్ వేగంగా వచ్చి ఢీకొంది. పలానా ప్యాసింజరుకు చెందిన గార్డ్ బోగీ ఎగిరి దూరంగా పడింది. దానికి ముందున్న రెండు బోగీలు పక్కకు ఒరిగి, అవతలి ట్రాక్పై బొగ్గు లోడితో ఉన్న గూడ్స్ రైలు ఇంజిన్‌ను ఢీకొని నుజ్జునుజ్జుయ్యాయి. రాయఘడ ప్యాసింజర్ ఇంజిన్ పూర్తిగా ధ్వంసమైంది. దాని రెండు బోగీలూ పట్టాలు తప్పాయి. ఘటనలో 13 మంది మృతి చెందగా.. 50 మంది క్షతగాత్రులు ఆస్పత్రిలో చికిత్స పొందుతున్నారు. ఘటన గురించి తెలిసిన వెంటనే సీఎం వైయస్ జగన్ తీవ్ర దిగ్భ్రాంతి వ్యక్తం చేశారు. వైద్య ఆరోగ్య, పోలీసు, రెవెన్యూ సహా ఇతర ప్రభుత్వ శాఖలు సమన్వయంతో వేగంగా సహాయక చర్యలు చేపట్టి, క్షతగాత్రులకు సత్వర వైద్య సేవలు అందేలా చూడాలని జారీచేశారు. ఘటన సంబంధించి వివరాలను ఎప్పటికప్పుడు తనకు నివేదించాలన్నారు. అలాగే సీఎం జగన్ సూచనతో మంత్రి బొత్తు ఘటనాస్థలానికి చేరుకుని సహాయక చర్యల్ని పర్యవేక్షించారు. మృతుల కుటుంబాలకు రాష్ట్ర ప్రభుత్వం తరపు నుంచి ఆర్థిక సాయం ప్రకటన కూడా చేశారు సీఎం వైయస్ జగన్. రైలుప్రమాదంలో మృతిచెందిన ఏపీకి చెందినవారి కుటుంబాలకు రూ.10లక్షలు, తీవ్రంగా గాయపడ్డవారికి రూ.2లక్షల చొప్పున రెండుహారాన్ని సీఎం జగన్ ప్రకటించారు. ఇతర రాష్ట్రాలవారు మరణిస్తే రూ.2లక్షలు, తీవ్రంగా గాయపడ్డవారికి రూ.50వేల చొప్పున ఇవ్వాలని అధికారాల్ని ఆదేశించారు. మరోవైపు ఘటన నుంచి సీఎం వైయస్ జగన్‌ను ఘోస చేసి ఆరా తీసిన కేంద్ర రైల్వే శాఖ మంత్రి అశ్వినీ వైష్ణవ్.. సహాయక చర్యల గురించి అడిగి తెలుసుకున్నారు.



కాంగ్రెస్‌లో ముదురుతున్న టీకెట్ల రచ్చ

(మొదటి పేజీ తరువాయి)

ఉన్నా ప్రస్తుత పరిస్థితులు మాత్రం అందుకు పూర్తిగా భిన్నంగా కనిపిస్తున్నాయి. ఎందుకంటే ఎన్నికల నోటిఫికేషన్ వెలువడిన నాటి నుంచి కాంగ్రెస్ అభ్యర్థులను ప్రకటించడంలో కొంత వెనుకబడింది. బిఆర్ఎస్ మాత్రం ఒకే సుమారు 100కు పైగా అభ్యర్థులను ప్రకటించి కొన్ని చోట్ల తప్ప ఏకాభిప్రాయంతో ఉన్నది. కానీ కాంగ్రెస్ మాత్రం మొన్నటి కాంగ్రెస్ రిండో విదర అభ్యర్థుల జాబితా వెలువడిన నాటి నుంచి రేపంతెర్రెడ్డిపై తీవ్ర విమర్శలు ఆ పార్టీ నాయకులే గుప్పిస్తున్నారు. కొన్ని చోట్ల పార్టీ కోసం పనిచేసిన నాయకులను కారని వేరే పార్టీ నుంచి వచ్చిన వారికి, ఇంకా చెప్పాలంటే డబ్బాలు తీసుకొని టీకెట్లు ఇచ్చారని ఆరోపిస్తున్నారు. దీంతో ప్రతిరోజూ ఈ నిరసనలు కేరాఫ్ గాంధీభవన అడ్డగా మారింది. దీంతో కాంగ్రెస్ పార్టీ అధిష్టానానికి ఇది పెద్దతలనొప్పిగా మారింది. ఇది వరకే పార్టీని అధికారంలోకి తెచ్చేందుకు నేతలంతా కలిసిపనిచేయాలని పిలుపునిచ్చినా కొంతమంది నాయకులు మాత్రం వారి స్వలాభం కోసం పనిచేస్తున్నారని తీవ్ర విమర్శలు వినిపిస్తున్నాయి. అయితే ఈపరిణామం బిఆర్ఎస్ కొంత కలిపివస్తోంది. తెలంగాణలో తెలంగాణ రాష్ట్రాన్ని సాధించిన బిఆర్ఎస్‌కు అధికారంలోకి రావటానికే అక్కరగా ఉన్నారని ఈసారి తెలంగాణ రాష్ట్రాన్ని ఇచ్చిన కాంగ్రెస్‌కు ఒకసారి అవకాశం ఇద్దామనుకుందామని కొందరు ప్రజలు భావించిన కాంగ్రెస్ తమ స్వయం తప్పిదాల వల్ల అది సాధ్యం అయ్యేటట్లు కనిపించడం లేదు. రెండుసార్లు స్థానిక బిఆర్ఎస్ ఎంఎల్ఎలతో విసిగిపోయిన స్థానిక ప్రజలకు ఈసారి కాంగ్రెస్ నుంచి సరైన అభ్యర్థి, హామీలు ఉంటే వారితో అవకాశం ఇవ్వాలని భావించినా అందుకు కాంగ్రెస్కు నుంచి పెద్దగా ప్రయత్నాలు కనిపించడం లేదు. దీంతో మరోసారి బిఆర్ఎస్ అధికారంలోకి రావటానికే అక్కరగా అవకాశాలు కనిపిస్తున్నాయి. అయితే కొన్నిచోట్ల బిఆర్ఎస్ ఎంఎల్ఎల పనితీరు, వారి అనుచరుల ఆగడాపై ప్రజలు మాత్రం తీవ్ర వ్యతిరేకతతో ఉన్నారు. దీంతో ఆయా చోట్ల మాత్రం బిఆర్ఎస్‌కు వ్యతిరేక ఫలితాల వస్తాయనటంలో ఎటువంటి సందేహం లేదు. అయితే ఈసారి కాంగ్రెస్‌కు మాత్రం గతకంటే ఈసారి సీట్లు పెరగవచ్చునే అభిప్రాయాలు కూడా వ్యక్తమవుతున్నాయి. ఇంకా ఎక్కువ స్థానాలు కావాలంటే కాంగ్రెస్ నాయకులు ఏకతాటిపైకి వచ్చి ప్రజలకు పూర్తి విశ్వాసాన్ని కల్పించాలి. ఇప్పుడు అమలు అవుతున్న పథకాల స్థానంలో ఆరు గ్యారంటీలతోపాటు మరికొన్ని పథకాలను తీసుకవస్తే కాంగ్రెస్ గెలిచే అవకాశాలు ఉంటాయి. లేకపోతే బిఆర్ఎస్ మళ్లీ అధికారంలోకి వస్తుంది. ఎందుకంటే స్థానిక ఎంఎల్ఎలపై ఎంత వ్యతిరేకత ఉన్నా బిఆర్ఎస్ అమలు చేస్తున్న సంక్షేమ పథకాలను చివరకు ఆ పార్టీని అధికారంలోకి తీసుకవస్తాయి. మొత్తం మీద కాంగ్రెస్‌వైపు గాలి వీస్తున్న ఆపార్టీ విధానాలు, స్వల్ప ప్రయోజనాలను, నాయకుల పనితీరు, విమర్శలు, ఏకాభిప్రాయాలు ఇలాంటి అడ్డంకులే ఎదురేత తప్పదు.

తెలంగాణకు పట్టిన చీడపీడ వదలాలి

(మొదటి పేజీ తరువాయి)

అభ్యర్థుల చేరికలు, పార్టీ పొత్తుల విషయంలో మా శ్రం దూకుడుగా ఉందనే చెప్పవచ్చు. ఎన్నికల సమయం దగ్గరపడే కొద్దీ ఇతర పార్టీలతో మంతనాలు జరుపుతూ.. అధికార పార్టీని ఇరుకున పెట్టేందుకు అన్ని పార్టీల మద్దతు కూడజేటుతు ముందుకు సాగుతోంది. ఈ క్రమంలో హైదరా బాద్ నాండ్లలిలోని టీజేఎస్ కార్యాలయంలో తెలం గాణ జన సమితి అధ్యక్షుడు కోదండరాంతో.. టీపీసీసీ అధ్యక్షుడు రేపంతెర్రెడ్డి సమావేశమయ్యాడు. తెలంగాణ శాసనసభ ఎన్నికల్లో కాంగ్రెస్ కి మద్దతు తెలపాలని కోదండరాం రేపంతెర్రెడ్డి కోచారు. పొత్తులు, సీట్ల సర్దుబాటుపై ఇరువురు చర్చలు

పనిచేసేందుకు ఆయన అంగీకరించారు. ఎన్నిక కలిసి పనిచేసేందుకు ఇరుపార్టీలు అంగీకరానికి వచ్చాయి. త్వరలోనే ఇరు పార్టీలు సమన్వయ కమిటీ ఏర్పాటు చేసుకుని ముందుకెళ్తాయి. ఈ భేటీ సీట్లు, ఓట్ల కంటే గొప్ప లక్ష్యం కోసం కలిసి పనిచేస్తాయి. తెలంగాణ అత్యుగ్రామం కోసం కలిసి నడుస్తామని అదేవిధంగా ప్రజాస్వామ్యంలో పార్టీలు పది మందితో కలిసి పనిచేస్తామన్నారు. ప్రజల సహకారంతో పార్టీలు ముందుకు వెళ్తాయని వివరించారు. ఈ శాసనసభ ఎన్నికల ప్రచారంలో కోదండరామ్ కీలకపాత్ర పోషిస్తారని రేపంతెర్రెడ్డి విశ్వాసం వ్యక్తం చేశారు. ఈవరకు ఇంతకు ముందే రాహుల్ గాంధీతో..). కోదండరాం సమావేశ మయ్యాడు. కాంగ్రెస్‌తో కలిసి

వై ద్యం ప్రజలకు అందించాలని కోరినట్లు వెల్లడించారు. కుటీర పరిశ్రమల ఎదుగుదలకు కృషిచేయాలి.. సంప్రదాయ వృత్తులు, రైతులకు అదాదు భద్రత కల్పించాలని కోదండరామ్ కోచారు. రైతుల భూమిలకు రక్షణ, ప్రజా స్వామ్య పాలన నెలకొల్పాలన్నారు. అదేవిధంగా ఉద్యమకారుల సంక్షేమం కోసం బోర్డు ఏర్పాటు చేయాలని వ్యక్తపరిచారు. తెలంగాణ అమర వీరులకు అండగా నిలవాలని కోరినట్లు వివరించారు. తెలంగాణకు పట్టిన చీడపీడ వదలాలంటే కోదండరామ్ సహకారం అవసరమని రేపంతెర్రెడ్డి పేర్కొన్నారు. ఎన్నికల క్షేత్రంలో టీజేఎస్, కాంగ్రెస్ కలిసి పనిచేస్తుంది తెలిపారు. వాటిలో ప్రధానంగా నాణ్యమైన విద్య,

రానున్న ఎన్నికల్లో బీఆర్ఎస్ అధికారంలోకి రాదు

- ◆ కేబీఆర్ పగటి కలలు కంటున్నాడు
 - ◆ నిరుద్యోగుల పాలిట యమపాశంలా బీఆర్ఎస్ ప్రభుత్వం
 - ◆ అప్పుడే టీఎన్పీఎస్సీ ప్రక్షాళన ఎందుకు చేయలేదు
 - ◆ మళ్లీ అధికారంలోకి వస్తే ప్రక్షాళన చేస్తామనటం హాస్యాస్పదం
 - ◆ ఇప్పుడు ఎన్నికల సమయంలో కాపడంతో కొత్త రాగం
 - ◆ టీజేపీ పార్టీ రాష్ట్ర అధ్యక్షుడు కిషన్ రెడ్డి
- (నేటి పోకన్ న్యూస్-హైదరాబాద్,అక్టోబర్30)
- అసెంబ్లీ ఎన్నికల్లో గెలుపు బావుటా ఎగరవేసేందుకు ఏ పార్టీకి ఆ పార్టీ ధీటుగా సంసిద్ధమా

తోంది. అధికారమే పరమావధిగా ఎన్నికల సమయంలో ఎత్తులకు పైఎత్తులు చేస్తూ పావులు కదుపుతోంది. టీజేపీ ఇంకా పూర్తిస్థాయిలో అభ్యర్థుల ప్రకటన చేయక పోయినా.. ప్రచారాన్ని మాత్రం ఉధృతం చేసింది. తాజాగా అధికార పార్టీ మంత్రి కేబీఆర్ చేసిన వాగ్దానాలను తిప్పికూడుతూ టీజేపీ పార్టీ రాష్ట్ర అధ్యక్షుడు కిషన్ రెడ్డి తీవ్ర స్థాయిలో ధ్వజమెత్తారు. తెలంగాణ రాష్ట్ర పబ్లిక్ పబ్లిక్ సర్వీస్ కమిషన్ కుంభకోణంపై మంత్రి కేబీఆర్‌తో కిషన్ రెడ్డి చరకలాంటిందన్నారు. టీఎన్?పీఎస్?నీ కుంభకోణంపై దొంగలు పడ్డ ఆరు నెలలకు కుక్కలు మొరిగినట్లుండన్నారు. ఎన్నికల తర్వాత డిసెంబర్ మాడో తేదీ ముఖ్యమంత్రి అయినట్లు కేబీఆర్ పగటి కలలు కంటున్నాడని ఎద్దేవా చేశారు. కుంభకోణం జరిగినప్పుడు టీఎన్?పీఎస్?నీ ప్రక్షాళన చేయకు చేయలేదని ప్రశ్నించారు. మళ్లీ అధికారంలోకి వస్తే ప్రక్షాళన చేస్తామనటం హాస్యా

ఎన్నికల వేళ చేరికలకు మాస్టర్ ప్లాన్

- ◆ నాగం, విష్ణువర్ధన్రెడ్డిలకు ఆహ్వానం
 - ◆ కాంగ్రెస్‌లో అవమానాలతో బిఆర్ఎస్‌లో చేరిక
 - ◆ అధినేతలతో నేరుగా చర్చించిన నాగం, విష్ణువర్ధన్ రెడ్డి
- (నేటి పోకన్ న్యూస్-హైదరాబాద్,అక్టోబర్30)
- తెలంగాణ ఎన్నికల సమయంలో బీఆర్ఎస్ కొత్త పూహంతో దాసుకెళ్తోంది. ఓ వైపు ముమ్మరంగా ప్రచారం చేస్తూనే, మరో వైపు ఇతర పార్టీల అసంతృప్తులను తమ పార్టీలో చేర్చుకునే దానిపై దృష్టి పెట్టారు. తాజాగా నాగం జనార్ధన్ రెడ్డి, మాజీ కాంగ్రెస్ ఎమ్మెల్యే విష్ణువర్ధన్ రెడ్డిలను పార్టీలోకి చేర్చుకోవడంలో పూహం దాగింది. తద్వారా ఆ నేతల బ్యాక్ గ్రౌండ్, వారి రాజకీయ అనుభవం, ఆయా నియోజకవర్గాల్లో ఓటు బ్యాంకు తమకు ఎన్నికల్లో ప్లస్ అవుతుందని భావిస్తున్నారు. సీఎం కేసీఆర్ సహా ఇతర నేతలంతా ప్రచారంలో సాగుస్తున్నపుట్టికే, అసంతృప్తులపై దృష్టి అధిస్తూ వారిని తమ పార్టీలోకి ఆహ్వానిస్తున్నారు. తాజాగా, జూబ్లీహిల్స్ కాంగ్రెస్ టీకెట్ల దక్కుపోవడంతో హైకమాండ్ పై అసంతృప్తిగా ఉన్న మాజీ ఎమ్మెల్యే విష్ణువర్ధన్ రెడ్డితో సోమవారం మంత్రి హరీష్ రావు భేటీ అయ్యారు. స్వయంగా ఆయన నివాసానికి వెళ్లి బీఆర్ఎస్ లో చేరాలని ఆహ్వానించారు. పార్టీలో సముచిత స్థానం కల్పిస్తామని హామీ ఇచ్చారు. కాగా, ఆదివారం విష్ణువర్ధన్ రెడ్డి సీఎం కేసీఆర్ ను మార్పూర్ పూర్వకంగా కలిశారు. ఈ క్రమంలో విష్ణువర్ధన్ రెడ్డి త్వరలోనే

బీఆర్ఎస్ పార్టీలోకి చేరనున్నట్లు తెలుస్తోంది. జంట నగరాల్లో పీజీఆర్ అంటే తెలియని వ్యక్తి ఉండరని, కార్మికులకు, ప్రజలకు ఆయన ఎనలేని సేవలు చేశారని హరీష్ రావు కొనియాడారు. అలాంటి నేత వారసుడికి నేడు కాంగ్రెస్ పార్టీ ఎనలేని అన్యాయం చేసిందని విమర్శించారు. పార్టీలో శ్రమించిన వారికి గుర్తింపు లేకపోవడం వల్లే సీనియర్ నేతలు అసంతృప్తికి గురవుతున్నట్లు చెప్పారు. విష్ణువర్ధన్ రెడ్డి బీఆర్ఎస్ లో చేరేందుకు అంగీకరించారని, త్వరలోనే ఆయన గులాబీ కండువా కప్పుకొంటారని పేర్కొన్నారు. నాగం జనార్ధన్ రెడ్డి, విష్ణులకు బీఆర్ఎస్ పార్టీలో సముచిత స్థానం కల్పిస్తామని స్పష్టం చేశారు. కాంగ్రెస్ పార్టీలో ఈ పరిస్థితి వస్తుందని కలలో కూడా ఊహించలేదని విష్ణువర్ధన్ రెడ్డి అన్నారు. కొద్ది రోజులైతే గాంధీ భవన్ నే ఆమ్మేసీ పరిస్థితి వస్తుందని మండిపడ్డారు. కాంగ్రెస్ లో కేదర బాగానే ఉన్నా, నేతలే అమ్ముడు పోతున్నారని ఆరోపించారు. పార్టీ కోసం కష్టపడి పని చేసిన వారికి సరైన గుర్తింపు లేదని ఆవేదన వ్యక్తం చేశారు. కాగా, కాంగ్రెస్ నుంచి జనగాం టికెట్ ఆశించి భగంపడ్డ మాజీ మంత్రి పొన్నాల లక్ష్మయ్య ఇటీవల బీఆర్ఎస్ పార్టీలో చేరారు. కామ్యూరి ప్రతాపరెడ్డి కాంగ్రెస్ టికెట్ కేటాయింవడంపై ఆయన తీవ్ర ఆగ్రహం వ్యక్తం చేశారు. కాంగ్రెస్‌లో తనను అవమానించారని, టీసీ నేతలను చట్టించుకోవడం లేదని ఆవేదన వ్యక్తం చేశారు. ఈ సందర్భంగా రేపంతెర్రెడ్డిపై తీవ్ర విమర్శలు గుప్పించారు. ఈ క్రమంలో విష్ణువర్ధన్ మంత్రి కేబీఆర్



కలిసి బీఆర్ఎస్‌లో చేరాల్సిందేగా ఆహ్వానించారు. అసంతరం ప్రగల్భవనలో కేసీఆర్‌ను పొన్నాల దంపతులు కలిసి చర్చించిన అనంతరం జనగామ సభలో సీఎం కేసీఆర్ సమక్షంలో పొన్నాల బీఆర్ఎస్ కండువా కప్పుకొన్నారు. పొన్నాల బాటలోనే నాగర్ కర్నూల్ టికెట్ ఆశించి రాకపోవడంతో సీనియర్ నేత నాగం జనార్ధన్ రెడ్డి సైతం కాంగ్రెస్ పార్టీకి రాజీనామా చేశారు. కాత్రిగా వచ్చిన వారికే పార్టీ టికెట్ అందాలని, కష్టపడి పని చేసిన వారికి మొండిచేయి చూపించిందని నాగం మండిపడ్డారు. అనంతరం బీఆర్ఎస్ మంత్రులు హరీష్ రావు, కేబీఆర్ నాగంతో భేటీ అయ్యారు. బీఆర్ఎస్ లోకి రావాలని ఆహ్వానించారు. దీంతో నాగం జనార్ధన్ రెడ్డి త్వరలోనే గులాబీ కండువా కప్పుకొంటారని తెలుస్తోంది.

ఎంపీపై హత్యా యత్నం

- ◆ ఎన్నికల ప్రచారంలో ఉండగా కత్తితో దాడి
- ◆ దౌలాబాద్ మండలం సూరంపల్లిలో ఘటన
- ◆ మెరుగైన చికిత్సకై సికింద్రాబాద్ యశోద ఆస్పత్రికి తరలింపు
- ◆ దాడి ఘటనలో కేసు నమోదు
- ◆ ప్రజాస్వామ్యంలో హింసకు తావులేదు
- ◆ నిందితులపై కఠిన చర్యలు తీసుకోండి
- ◆ ఘటనపై విచారం వ్యక్తం చేసిన గవర్నర్
- ◆ నిందితులపై కఠిన చర్యలు తీసుకోవాలని

డీజీపీకి ఆదేశం

(నేటి భాగస్వామి-సిద్దిపేట,అక్టోబర్30)

బీఆర్ఎస్ పార్టీ దుబ్బాక అభ్యర్థి, ఎంపీ కొత్త ప్రభాకర్రెడ్డి ఎన్నికల ప్రచారంలో అపశ్రుతి చోటుచేసుకుంది. కొత్త ప్రభాకర్రెడ్డిపై హత్యాయత్నం జరిగింది. ఆయన కదుపులో కత్తితో ఓ దుండగుడు కత్తితో పోడిచాడు. సిద్దిపేట జిల్లా దౌలాబాద్ మండలం సూరంపల్లిలో ఈ ఘటన చోటుచేసుకుంది. గాయపడిన ప్రభాకర్రెడ్డిని గజ్వేల్లోని ఆస్పత్రికి తరలించారు. ప్రచారం చేస్తూ సూరంపల్లిలో పాస్టర్ కుటుంబాన్ని ప్రభాకర్రెడ్డి చూపుతున్నారు. చూపుతున్న తర్వాత వారి ఇంటి నుంచి బయటకు వస్తున్న ప్రభాకర్ రెడ్డితో ఓ వ్యక్తి కరచాలనం చేసేందుకు వచ్చినట్లుగా చేయి చావుతూ వచ్చి అతనిపై దాడి చేశారని కత్తితో పోడిచాడు. వెంటనే ఆయన పక్కనున్న బీఆర్ఎస్ కార్యకర్తలు సదరు వ్యక్తిని పారిపోకుండా పట్టుకున్నారు. మరి కొందరు వెంటనే ప్రభాకర్ రెడ్డిని ఆస్పత్రికి తరలించారు. మొదటగా గజ్వేల్ ఆస్పత్రికి తరలించగా.. అక్కడి వైద్యులు ప్రథమ చికిత్స చేసి.. అంబులెన్సులో ప్రభాకర్ రెడ్డిని సికింద్రాబాద్ యశోదకు తరలిస్తున్నారు. కత్తితో దాడి చేసిన వ్యక్తిని రాజుగా పోలీసులు గుర్తించి అదుపులోకి తీసుకున్నారు. ఆ వ్యక్తి ఎంపీపై ఎందుకు దాడి చేశాడో తెలుసుకునేందుకు పోలీసులు ప్రయత్నిస్తున్నారు. నారాయణఖేడ్ సభకు వెళ్తుండగా మంత్రి హరీష్ రావు కు ఈ సమాచారం అందింది. సమాచారం అందుకున్న ఆయన నారాయణఖేడ్కు వెళ్తుండానే వెంటనే గజ్వేల్ ఆస్పత్రికి వెళ్లారు. ఎంపీ ఆరోగ్య పరిస్థితిని వైద్యులు, కుటుంబ సభ్యులను అడిగి తెలుసుకున్నారు. ఈ ఘటనపై పూర్తి విచారణ జరిపి విచారణ సమర్పించాలని స్థానికుల పోలీసులకు ఆదేశాలు జారీ చేశారు. మరోవైపు కొత్త ప్రభాకర్ రెడ్డిని మెరుగైన చికిత్స కోసం



సికింద్రాబాద్ యశోద ఆస్పత్రికి తరలించారు. వైద్యులు ఆయనకు అల్ డామన్ పరీక్ష నిర్వహించి.. కత్తి గాటు ఎంత వరకు ఉందో పరిశీలించారు. మరోవైపు మంత్రి హరీష్ రావు ఆసుపత్రికి చేరుకొని వైద్యులతో మాట్లాడారు. కార్యకర్తలచరూ సంయమనం కోల్పోకూడదని.. అందరూ జాగ్రత్తగా ఉండాలని మంత్రి హరీష్ రావు సూచించారు. గవర్నర్ తమిళి సై, మంత్రి కేటీఆర్ కూడా ఈ ఘటనపై ఆరా తీశారు. ఎంపీపై దాడి జరిగిన విషయం తెలుసుకున్న బీఆర్ఎస్ నేతలు.. హైదరాబాద్లోని యశోద ఆస్పత్రికి చేరుకుంటున్నారు. అక్కడ ఎలాంటి అవాంఛనీయ ఘటనలు జరగకుండా పోలీ సులు పతీష్ట బందోబస్తు ఏర్పాటు చేశారు. ఆస్పత్రి వద్దకు కార్యకర్తలచరూ రాకూడదని.. ఎంపీ ఆరోగ్య పరిస్థితిపై ఎప్పటికప్పుడు అప్డేట్ తెలి యజేస్తామని మంత్రి హరీష్ రావు కార్యకర్తలకు సూచించారు. బీఆర్ఎస్? ఎంపీ కొత్త ప్రభాకర్?రెడ్డిపై కత్తితో దాడి ఘటనపై గవర్నర్ విచారం వ్యక్తం చేశారు. ప్రజాస్వామ్యంలో హింసకు తావులేదని వ్యాఖ్యానించిన తమిళిసై.. దర్బాపు చేసి నిందితులపై కఠిన చర్యలు తీసుకోవాలని డీజీపీని ఆదేశించారు.



సికింద్రాబాద్ యశోద ఆస్పత్రికి తరలించారు. విషయం తెలుసుకున్న మంత్రి హరీష్?రావు.. యశోద ఆస్పత్రికి చేరుకుని ప్రభాకర్రెడ్డిని చూపుతున్నారు. ఆయన చికిత్స గురించి వైద్యులను అడిగి తెలుసుకున్నారు. అత్యధునిక వైద్యం అందించాలని దాక్షిణ్య సూచించారు. ఈ సందర్భంగా ప్రభాకర్ రెడ్డిపై హత్య యత్నాన్ని మంత్రి హరీష్?రావు తీవ్రంగా ఖండించారు. ప్రజాస్వామ్యంలో హింసకు తావు లేదన్న ఆయన.. ఘటనను ప్రభుత్వం, బీఆర్ఎస్ పార్టీ తీవ్రంగా పరిగణిస్తోందన్నారు. కత్తి పోటుతో ప్రభాకర్?రెడ్డికి గాయాల య్యాయుని.. మెరుగైన చికిత్స కోసం యశోద ఆస్పత్రికి తరలించామని తెలి పారు. ప్రభాకర్ రెడ్డి కుటుంబసభ్యులు, బీఆర్ఎస్ కార్యకర్తలు ఎలాంటి ఆందోళనలకు గురి కావద్దని సూచించారు. ఎంపీని కంటికి రెప్పలా కాపాడుకుంటామన్నారు. ఈ హత్యాయత్నంలో రాజకీయ కుట్ర ఏదైనా ఉందా అనే కోణంలో సమగ్ర



దర్బాపు జరిపిస్తామని స్పష్టం చేశారు. ఈ మేరకు మంత్రి ఓ ప్రకటన విడుదల చేశారు. ప్రభాకర్ రెడ్డిపై హత్య యత్నాన్ని తీవ్రంగా ఖండిస్తున్నాం. ఈ ఘటనను ప్రభుత్వం, బీఆర్ఎస్ పార్టీ తీవ్రంగా పరిగణిస్తోంది. ప్రభాకర్ రెడ్డికి కత్తిపోటుతో కడుపులో గాయాల యయ్యాయి. మెరుగైన చికిత్స అందించేందుకు సికింద్రాబాద్ యశోద ఆస్పత్రికి తరలించారు. ప్రభాకర్ రెడ్డి కుటుంబ సభ్యులు, బీఆర్ఎస్ కేంద్ర ఎలాంటి ఆందోళనలకు గురి కావద్దు. మా నాయకుడిని కంటికి రెప్పలా కాపాడుకుంటాం. ఈ హత్యాయత్నంలో రాజకీయ కుట్ర ఏదైనా ఉందా అనే కోణంలో సమగ్ర దర్బాపు జరిపిస్తామని హరీష్?రావు ప్రకటన చేశారు. దాడులను చూస్తూ ఊరుకోం.. మరోవైపు.. ప్రభాకర్ రెడ్డిపై జరిగిన దాడికి నిరసనగా సూరంపల్లిలో ఆ పార్టీ శ్రేణులు రాస్తారోకో, ధర్నా చేపట్టారు. ప్రతివక్త పార్టీలు కుట్రలు చేసి.. తమ నాయకుడిపై హత్యాయత్నానికి పాల్పడ్డాయని ఆరోపించారు. దాడి చేసిన వ్యక్తిని కఠినంగా శిక్షించాలని డిమాండ్ చేశారు. ఇలాంటి హత్య రాజకీయాల చేస్తే తాము చూస్తూ ఊరు కోమని.. దాడులను ప్రతిఘటిస్తామని హెచ్చరించారు. దుబ్బాక బీఆర్ఎస్ అభ్యర్థి కొత్త ప్రభాకర్ రెడ్డిపై హత్యాయత్నం చేసిన నిందితునిపై కేసు నమోదు చేసి విచారణ ప్రారంభించామని పోలీస్ కమిషనర్ ఎస్ శ్రేష్ట ఒక ప్రకటనలో తెలిపారు. దౌలాబాద్ మండలం సూరంపల్లిలో ఎన్నిక ప్రచారంలో పాల్గొన్న ప్రభాకర్ రెడ్డిపై మిరుదొడ్డి మండలం పెద్ద చెవ్వాల గ్రామానికి చెందిన గడ్డం రాజు (38) అనే వ్యక్తి కత్తితో దాడి చేశారు. దీంతో ప్రభాకర్ రెడ్డికి తీవ్ర గాయాలయ్యాయి. తీవ్ర రక్తస్రావంతో వచ్చిన వద్దనున్న ప్రభాకర్ రెడ్డిని ప్రాథమిక చికిత్స నిమిత్తం గజ్వేల్ రహాభాసకు తరలించామని, అనంతరం మెరుగైన వైద్యం కోసం హైదరాబాద్ ప్రైవేట్ హాస్పిటల్కు తరలించినట్లు సీపీ తెలిపారు.

దాడికి నాకు సంబంధం లేదు

నాపై బురదజల్లే ప్రయత్నం జరుగుతోంది
కొత్త ప్రభాకర్రెడ్డిపై దాడిపై ఎమ్మెల్యే రఘునందన్రావు

(నేటి భాగస్వామి-హైదరాబాద్,అక్టోబర్30)

ఎంపీ కొత్త ప్రభాకర్రెడ్డిపై జరిగిన దాడికి తానే కారణమని జరుగుతోన్న ప్రచారంలో ఎలాంటి వాస్తవం లేదని ఎమ్మెల్యే రఘునందన్రావు పేర్కొన్నారు. అనవసరంగా తనపై బురద జల్లే ప్రయత్నం చేస్తున్నారని ఆరోపించారు. బీఆర్ఎస్ సోషల్ మీడియాలో తప్పుడు పోస్టింగ్లు పెట్టి, తప్పుడు ప్రచారాలు చేసి.. బట్టకాల్చి తన మీద పడేయాలని చూస్తున్నారన్న ఆయన.. పోలీసులు విచారణ చేస్తున్నారని, నిజానిజాలు తెలుస్తాయని స్పష్టం చేశారు. ఈ ఘటనతో తనకు గానీ, తమ పార్టీకి గానీ ఎలాంటి సంబంధం లేదా న్నారు. దాడికి తానే కారణమని జరుగుతున్న ప్రచారంలో వాస్తవం లేదని కొద్దిపాఠే శారు. అనవసరంగా తనపై బురద జల్లే ప్రయత్నం చేస్తున్నారని ఆరోపించారు. ఈ క్రమంలోనే తప్పు చేసిన వాళ్లు తమ పార్టీ కార్యకర్తలతో స్వయంగా తానే తీసుకొచ్చి పోలీసులకు అప్పగిస్తానన్నారు. బీఆర్ఎస్ సోషల్ మీడియాలో తప్పుడు పోస్టింగ్లు పెట్టి, తప్పుడు ప్రచారాలు చేసి.. బట్టకాల్చి తమ మీద పడేయాలని చూస్తున్నారన్న ఆయన.. నెట్టింబ వస్తే వార్తలను కార్యకర్తల నమ్మవద్దని సూచించారు. ఈ క్రమంలోనే నిందితుడు వీ90 రిపోర్టర్ అని ఓ వెబ్సైట్లో ఉందని చెప్పారు. ఫేసిబుక్ పేజీలో కాంగ్రెస్ నేతలతో ఉన్న ఫోటోలు ఉన్నాయని.. నిందితుడు ఏ పార్టీ వ్యక్తే సీపీ చెప్పి ఉంటే బాగుండేదని అభిప్రాయం వ్యక్తం చేశారు. దళితబంధు రాల్చేదని ఆవేదనలో నిందితుడు దాడికి పాల్పడ్డారని కొన్ని మీడియాల్లో వచ్చిందని రఘునందన్?రావు అభిప్రాయం. పోలీసులు విచారణ చేస్తున్నారని.. నిజానిజాలు తెలుస్తాయని స్పష్టం చేశారు. కొత్త ప్రభాకర్రెడ్డిపై కత్తి దాడి ఘటన దురదృష్టకరం. దాడికి నేనే కారణమని జరుగుతున్న ప్రచారంలో వాస్తవం లేదు. ఘటనపై అనవసరంగా బురదజల్లే ప్రయత్నం చేస్తున్నారు. బీఆర్ఎస్ సోషల్ మీడియాలో తప్పుడు పోస్టింగ్లు పెట్టి, తప్పుడు ప్రచారాలు చేసి.. బట్టకాల్చి మీద పడేయాలని చూస్తున్నారు. నిందితుడు ఏ పార్టీ వ్యక్తే సీపీ చెప్పి ఉంటే బాగుండేది. పోలీసులు విచారణ చేస్తున్నారు. నిజానిజాలు త్వరలోనే తెలుస్తాయని అన్నారు.

దొంగ చేతిలో కాంగ్రెస్ పార్టీ బంది

మాజీ ఎమ్మెల్యే విష్ణువర్ధన్రెడ్డితో మంత్రి హరీశ్రావు భేటీ

(నేటి భాగస్వామి-హైదరాబాద్,అక్టోబర్30)

ఓటుకు నోటు కేసు దొంగ చేతిలో కాంగ్రెస్ పార్టీ బంది అయిందని మంత్రి హరీష్ రావు విమర్శించారు. డబ్బులకు సీట్లు అమ్ముకుంటున్నారని ఆ పార్టీ నేతలే విమర్శిస్తున్నారని చెప్పారు. సీఎం కేసీఆర్ నాయకత్వంలో తెలంగాణ అన్ని రంగాల్లో అభివృద్ధి చెందిందని చెల్లడించారు. రాష్ట్ర అభివృద్ధి కొనసాగాలంటే బీఆర్ఎస్ అధికారంలోకి రావాలన్నారు. కాంగ్రెస్ పార్టీకి రాజీనామా చేసిన జూబ్లీహిల్స్ మాజీ ఎమ్మెల్యే విష్ణువర్ధన్ రెడ్డితో మంత్రి హరీశ్రావు భేటీ అయ్యారు. ఆయనను పార్టీలోకి ఆహ్వానించారు. దీంతో ఆయన పార్టీలో చేరడానికి ఓకే చెప్పారు. అనంతరం ఇరువురు మీడియాతో మాట్లాడారు. కాంగ్రెస్ కొన్ని మూలాల చేతిలోకి వెల్లిందని విష్ణు బాధపడ్డారని మంత్రి హరీష్ రావు చెప్పారు. తెలంగాణ ఉధృతంతో ఆయనకు అవినాభావ సంబంధం ఉందన్నారు. తెలంగాణ కోసం నిలబడ్డ ఏకైక కాంగ్రెస్ ఎమ్మెల్యే విష్ణువర్ధన్ రెడ్డి అన్నారు. బీఆర్ఎస్లో చేరేందుకు అంగీకరించారని, ఆయనకు పార్టీలో సముచిత స్థానం కల్పిస్తామని చెప్పారు. విష్ణు తాను అసెంబ్లీలో కలిసి పనిచేశామన్నారు. తెలంగాణ హక్కుల కోసం దివంగత పీజేఆర్ పనిచేశారని చెప్పారు. ఆయన కార్మిక, పేదల నాయకుడని పేర్కొన్నారు. ఒకప్పుడు హైదరాబాద్ అంటే పీజేఆర్.. పీజేఆర్ అంటే కాంగ్రెస్ అన్నట్లుగా ఉండేదని తెలిపారు. సీఎన్ డి పదవికి పీజేఆర్ వస్తూ తెచ్చారని చెల్లడించారు. కాంగ్రెస్ పార్టీలో ఈ పరిస్థితి వస్తేదని ఎప్పుడూ అనుకోలేదని విష్ణువర్ధన్ రెడ్డి అన్నారు. ప్రస్తుతం కాంగ్రెస్లో గాంధీ భవనం అమ్మే పరిస్థితి ఉందని విమర్శించారు. త్వరలోనే బీఆర్ఎస్ పార్టీలో చేరుతామన్నారు. రాష్ట్ర శాసనసభ ఎన్నికలకు టికెట్ కేటాయింపు వ్యవహారంపై కాంగ్రెస్లో చిచ్చు రేపింది. గత కొన్నేండ్లుగా పార్టీకోసం పనిచేస్తున్నప్పటికీ టికెట్లు దక్కకపోవడంతో చలువురు కీలక నేతలు ఆ పార్టీని వీరుతున్నారు. ఇప్పటికే జడ్పర్ల మాజీ ఎమ్మెల్యే ఎర్ర శేఖర్ బీఆర్ఎస్లో చేరారు. సీనియర్ నేత, మాజీ మంత్రి నాగం జనార్ధన్ రెడ్డి, జూబ్లీహిల్స్ మాజీ ఎమ్మెల్యే విష్ణువర్ధన్ రెడ్డి పార్టీకి రాజీనామా చేశారు. గత రాష్ట్ర ముఖ్యమంత్రి కేసీఆర్ను కలిసిన విషయం తెలిసిందే.



- ◆ అడవాళ్ల చేతిలో కేసీఆర్ పతనం ఖాయం
- ◆ జై మహా భారత్ పార్టీ జాతీయ అధ్యక్షుడు

భగవాన్ అనంతవిష్ణు ప్రభు

(నేటి భాగస్వామి-హైదరాబాద్,అక్టోబర్30)

తెలంగాణ అసెంబ్లీ ఎన్నికల్లో 119 స్థానాల్లో మహిళా అభ్యర్థులనే రంగంలోకి దించనున్నట్లు జై మహా భారత్ పార్టీ జాతీయ అధ్యక్షుడు భగవాన్ అనంతవిష్ణు ప్రభు ప్రకటించారు. సీఎం కేసీఆర్, మంత్రిలపై.. బలమైన మహిళా అభ్యర్థులను నిలబెట్టి వారిని ఓడిస్తామని తెలిపారు. తెలంగాణలో ఎన్నికల వేడి రాజుకుంది. ఇప్పటికే పార్టీలు కదనరంగంలోకి దూకాయి. అధికార బీఆర్ఎస్ మొదటగా తన అభ్యర్థులను ప్రకటించి.. ప్రత్యర్థి పార్టీలకు సవాల్ విసిరింది. కాంగ్రెస్ కూడా 100 ఎమ్మెల్యే స్థానాలకు అభ్యర్థులను ప్రకటించింది. బీజేపీ ఇప్పటి వరకూ 53 మందిని ప్రకటించగా.. మిగతా అభ్యర్థుల ఎంపిక కోసం కసరత్తు చేస్తోంది. ఓవైపు టికెట్ దక్కించుకున్న నేతలు విస్తృతంగా ప్రజల్లోకి వెళ్తూ.. గెలుపు వ్యూహాలకు పడును పెడు తున్నారు. మరోవైపు ఇంటింటి ప్రచారాలు, రోడ్ షోలతో.. ప్రధాన

పార్టీలు ప్రజలను ఆకట్టుకునే పనిలో పడ్డాయి. కార్యకర్తల నుంచి పార్టీ అధినేతల వరకు అచితూషి అడుగులేస్తున్నారు. ఇలా ప్రధాన పార్టీలన్నీ తమ ప్రచారంలో దూసుకెళ్తుండగా వైఎస్సార్పీఐ.. జనసేన వంటి పార్టీలు కూడా ఈ ఎన్నికల్లో పోటీకి రెడీ అయ్యాయి. ఈ నేపథ్యంలోనే మరో పార్టీ 119 స్థానాల్లో తమ అభ్యర్థులను ప్రకటిస్తామంటూ ఓ వినూత్న ప్రకటన చేసి అందర్నీ ఆకట్టుకుంది. తెలంగాణల అసెంబ్లీ ఎన్నికల్లో 119 స్థానాలను మహిళలకే కేటాయిస్తున్నట్లు జై మహా భారత్ పార్టీ ప్రకటించింది. ఈ మేరకు హైదరాబాద్ ప్రెస్ బాల్లోని కార్యాలయంలో .. పార్టీ జాతీయ అధ్యక్షుడు భగవాన్ అనంతవిష్ణు ప్రభు ఈ విషయాన్ని తెలిపారు. ఈ సందర్భంగా 11 స్థానాలకు అభ్యర్థులను ఆయన ప్రకటించారు. ఈ ఎన్నికల్లో ముఖ్య మంత్రి కేసీఆర్ , మంత్రిలపై బలమైన మహిళా అభ్యర్థులను నిలబెట్టి వారిని ఓడిస్తామని అనంతవిష్ణు ప్రభు చెప్పారు. తమ పార్టీ అధికారంలోకి రాగానే సంపూర్ణ వద్దపాన నిషేధం చేస్తామని భగవాన్ అనంతవిష్ణు ప్రభు హామీ ఇచ్చారు. 119 స్థానాల్లో మహిళా అభ్యర్థులను బదిలీకి దించనునట్లు పేర్కొన్నారు. నవంబర్ 1న నాంపల్లి ఎల్లీవీపీఎస్ మైదానంలో 50,000 మందితో మహిళా గర్వన

నిర్వహించనున్నట్లు తెలిపారు. రాష్ట్రవ్యాప్తంగా ఉచిత విద్య, వైద్యం అందిస్తామని.. భూలక్ష్మి పథకం కింద అర్హులైన మహిళలకు 200 గజాల స్థలాన్ని ఉచితంగా పంపిణీ చేస్తామని అనంతవిష్ణు ప్రభు వెల్లడించారు. గృహలక్ష్మి పథకం కింద ప్రతి కుటుంబానికి రూ. 32,000 విలువ చేసే సోలార్ ప్లవ్ ఉచితంగా ఇస్తామని అనంతవిష్ణు ప్రభు పేర్కొన్నారు. ఎల్లీవీ గ్యాస్ను నిషేధించి.. ప్రతి ఇంటికి రూ. 50కే బయో గ్యాస్ (గోబర్ గ్యాస్) సీలిండర్, వంటింటికి సరిపడా నిత్యావసర వస్తువులను తక్కువ ధరకే అందించి ప్రజల కష్టాలను తీరుస్తామని హామీ ఇచ్చారు. ప్రపంచంలో ఏ పార్టీ 100 శాతం స్త్రీలు మహిళలకు టికెట్లు కేటాయించలేదని.. జై మహా భారత్ పార్టీ ఆదర్శ వారికి పెద్ద పీట వేస్తుందని అనంతవిష్ణు ప్రభు స్పష్టం చేశారు. ప్రపంచంలో ఏ పార్టీ 100 శాతం స్త్రీలు మహిళలకు టికెట్లు కేటాయించలేదు. జై మహా భారత్ పార్టీ ఆదర్శవారికి పెద్ద పీట వేస్తుంది. తమ పార్టీ అధికారంలోకి రాగానే సంపూర్ణ వద్దపాన నిషేధం చేస్తాం. రాష్ట్రవ్యాప్తంగా ఉచిత విద్య, వైద్యం అందిస్తాం. భూలక్ష్మి పథకం కింద అర్హులైన మహిళలకు 200 గజాల స్థలాన్ని ఉచితంగా పంపిణీ చేస్తామని అన్నారు.

మెదక్ ఎంపీ కొత్త ప్రభాకర్ రెడ్డిపై దాడిని ఖండిస్తున్నాం..

- ◆ ప్రజాస్వామ్యంలో దాడులకు చోటు లేదు
- ◆ నవంబర్ 1న మాడో జాబితా విడుదల
- ◆ తెలంగాణ బీజేపీ చీఫ్, కేంద్రమంత్రి కిషన్ రెడ్డి

(నేటి భాగస్వామి-హైదరాబాద్,అక్టోబర్30)

మెదక్ ఎంపీ కొత్త ప్రభాకర్ రెడ్డిపై దాడిని ఖండిస్తున్నామని.. ప్రజాస్వామ్యంలో దాడులకు చోటు లేదంటూ తెలంగాణ బీజేపీ చీఫ్, కేంద్రమంత్రి కిషన్ రెడ్డి స్పష్టంచేశారు. కొత్త ప్రభాకర్ రెడ్డిపై దాడిని బీజేపీ ఖండిస్తుందన్నారు. బీజేపీ రాష్ట్ర కార్యాలయంలో సోమవారం మీడియాతో మాట్లాడిన కిషన్ రెడ్డి.. మాడో జాబితాపై క్లారిటీ ఇచ్చారు. నవంబర్ 1వ తేదీన బీజేపీ అభ్యర్థుల మూడో జాబితా విడుదల చేస్తామన్నారు. నవంబర్ 1న జేపీ నడ్డా అధ్యక్షులలో బీజేపీ సెంట్రల్ ఎలక్షన్ కమిటీ మీటింగ్ జరుగుతుందని.. సీఈసీ మీటింగ్ తర్వాత అభ్యర్థుల ప్రకటన ఉంటుందని తెలిపారు. అందరి అభిప్రాయాలి సేకరించాకనే90% అభ్యర్థులను ఎంపిక చేస్తున్నామన్నారు. జనసేనతో పొత్తుపై చర్యలు జరుగుతున్నాయని.. జనసేన పార్టీ ఎన్నికలో భాగస్వామ్య పార్టీ అంటూ తెలిపారు. అభ్యర్థుల ప్రకటనతోపాటు.. ఒకసారి.. సమగ్రమైన మ్యానిఫెస్టో విడుదల చేస్తామని.. అందరి కోసం మ్యానిఫెస్టో కసరత్తు జరుగు

తుందని కిషన్ రెడ్డి తెలిపారు. తెలంగాణలో నివ్రుగుగ్గిన నిష్కలా యువత అసంతృప్తితో రగిలి పోతున్నారని.. కేటీఆర్ పగటి కలలు కంటున్నారంటూ కిషన్ రెడ్డి విమర్శించారు. డిసెంబర్ 3వ తేదీ తర్వాత అధికారంలోకి వచ్చినట్లు ఊహలోకంలో విహరిస్తున్నారు. సీఎం కేసీఆర్ రెండు స్థానాల్లో ఓడిపోవడం ఖాయమని.. నిరుద్యోగులకు ఉద్యోగాలు ఇవ్వాలనే ఆరాటం ఉంటే %యూజు% ని ఎందుకు ప్రక్షాళన చేయలేదు ? అంటూ ప్రశ్నించారు. ప్రజలను ఓట్లు అడిగే ముందు తగిన సంజాయిషీ ఇవ్వాలంటూ డిమాండ్ చేశారు. ఉద్యోగ నియామకాలు జరపకుండా ప్రభుత్వం కాయు పన చేసేందని.. అభ్యర్థులు జనాల్లో జవాబు చెప్పలేక వెనుతిరుగుతున్న పరిస్థితి కనిపిస్తుందని కిషన్ రెడ్డి పేర్కొన్నారు. ని ప్రక్షాళన చేస్తామని విద్యార్థుల కేటీఆర్ చెబుతున్నారని.. 30 లక్షల మంది విద్యార్థుల జీవితాలు రోడ్డున పడ్డాయని.. అన్నయ అమ్మ హైదరాబాద్ వచ్చిన %యూజు% అభ్యర్థుల పరిస్థితి, ఆవేదన, తపన సీఎం కుటుంబానికి తెలియదంటూ ఫైర్ అయ్యారు. నియామక పరీక్షలను అనేక సార్లు రద్దు చేసిన రికార్డ్ %డిసా% ప్రభుత్వానిదే అంటూ కిషన్ రెడ్డి పేర్కొన్నారు. కొలువుల కోసం కొట్టడే నిరుద్యోగులకు నిరాశే మిగిలిందని.. తెలంగాణలో అత్యధికంగా నిరుద్యోగులు 16 శాతం ఉన్నారున్నారు. ఒక్క గ్రూప్ వన్ పోస్ట్ కూడా భర్తీ చేయలేదని.. ఒక్క టీచర్ పోస్ట్ కూడా ఫీల్డ్ చేయలేదని.. నిరుద్యోగుల ఆశలపై



ప్రభుత్వం నీళ్లు చల్లిందంటూ విమర్శించారు. యూనివర్సిటీల్లో చాలా విభాగాలు మూత పడ్డాయని.. విశ్వవిద్యాలయాల పరిస్థితి దరుసే యంగా మారిందంటూ ఆవేదన వ్యక్తంచేశారు. విద్యార్థులు విశ్వవిద్యాలయాల పట్ల విశ్వాసం కోల్పోయారని.. రైతులు, నిరుద్యోగులతో పాటు అన్ని వర్గాల ప్రజలను కేసీఆర్ మోసం చేశారంటూ విమర్శించారు. తెలంగాణను అప్పుల రాష్ట్రంగా మార్చారని.. హామీలు ఇచ్చి మధ్యపెడు తున్నారని పేర్కొన్నారు. యువత ఈ నెల 30న జరిగే ఎన్నికల్లో కుగుణపాఠం చెప్పటం ఖాయం మంటూ పేర్కొన్నారు. %డిజ్టా% అధికారంలోకి వస్తే ఉద్యోగ క్యాలెండర్ విడుదల చేస్తామని.. కేంద్ర ప్రభుత్వం మాదిరిగా ప్రతిలావా చివరి వారంలో ఉద్యోగ నియామక చిత్రాలు అందిస్తా న్నామో .. అదే తరహాలో ఉద్యోగ ఖాళీల రాష్ట్రం లో భర్తీ చేస్తామన్నారు. ఉపాధి పరంగా అన్ని రకాల వృత్తులను ప్రోత్సహిస్తామని స్పష్టంచేశారు.



మంత్రి శ్రీనివాస్గౌడ్

గెలుపు ఖాయం

(నేటి భాగస్వామి-మహబూబ్ నగర్,అక్టోబర్30)


గత 10 ఏళ్లలో మహబూబ్ నగర్ నియోజకవర్గాన్ని ఊహించని విధంగా అభివృద్ధి చేసిన మంత్రి శ్రీనివాస్ గౌడ్, ఈ ఎన్నికల్లో లక్ష ఓట్లు మెజారిటీతో గెలవడం ఖాయమని మాజీ ఎమ్మెల్యే ఎర్ర శేఖర్ అన్నారు. ఆదివారం మంత్రి కేటీఆర్ సమక్షంలో బీఆర్ఎస్ పార్టీలో చేరిన ఎర్ర శేఖర్..సోమవారం మహా బూజ్ నగర్లో ఎక్సైజ్ శాఖ మంత్రి శ్రీనివాస్ గౌడ్ను ఆయన నివాసంలో ముద్దాపూర్వకంగా కలిశారు. ‘చూరుతున్న మహబూబ్ నగర్ ముఖ చిత్రం’ పేరిట నియోజకవర్గ అభివృద్ధిపై రచించిన పుస్తకాన్ని మంత్రి శేఖర్కు అందజేశారు. ఈ సందర్భంగా మాజీ ఎమ్మెల్యే మాట్లాడుతూ.. అభివృద్ధికి చిరునామా ఆయన మంత్రి శ్రీనివాస్ గౌడ్ మరోసారి ఘన విజయం సాధించేందుకు, అభివృద్ధికి పట్టు కట్టేందుకు ప్రజలంతా తమ అమూల్యమైన ఓటు వేసి గెలిపించాలని కోరారు. అందుకు తామంతా కృషి చేస్తామని పేర్కొన్నారు. బీఆర్ఎస్ పాలనలోనే రాష్ట్రం అన్ని రంగాల్లో అభివృద్ధి సాధించిందని స్పష్టం చేశారు. కండ్లముందు కనిపిస్తున్న అభివృద్ధిని చూసి కారుగుర్తుకు ఓడియ్యాలన్నారు.

జీవితం అంటే తెలిసింది

ఆ శరీరాకృతులంటే నచ్చవు: కృతిననన్

“జీవితంలో అద్భుతమైన క్షణాలు ఒక్కసారే వస్తాయి. ఆ ఫీలింగ్ గొప్పది. ఇటీవల జాతీయ అవార్డును రాష్ట్రపతితో అందుకున్నప్పుడు కలిగిన ఆనందాన్ని వర్ణించలేను. మరాఠీ రీమేక్ అయిన ‘మిమి’లాంటి మహిళా ప్రాధాన్య పాత్ర ‘మిమి రాథోర్’ పాత్ర ద్వారా అద్భుతం. ఇందులో సరోగిని అమ్మగా నటించా. ఆ పాత్రకోసం ఎంతో కష్టపడ్డా” అన్నారూ కృతిననన్. టాలీవుడ్లో నటిగా పరిచయమై టాలీవుడ్లో ఇటీవల జాతీయ అవార్డు అందుకున్న ఈ భామ ఆసక్తికర విషయాలు చెప్పుకొచ్చారు. సరోగిని అమ్మగా నటించడం కోసం ఎంతో కష్టపడ్డా. ఆ సమయంలో బాగా తినేదాన్ని. ఆకలిగా లేకున్నా

జలవంతంగా తినేదాన్ని. యోగా, కసరత్తులు వదిలేశా. 15 కిలోలు బరువు పెరిగా. ఆ కష్టం ఊరికే పోలేదు. తగిన గుర్తింపు దక్కింది. మిర్చిమూడితో అవార్డ్, ఇఫా, ఫిల్మ్ఫేర్ అవార్డులతో పాటు జాతీయ అవార్డు దక్కడం అరుదైన గౌరవం. ఆనందం. ఇలాంటి అమోఘమైన, ఆనందకర, మధురమైన క్షణాలు నటిగా ఇంత త్వరగా వస్తాయని అయితే ఊహించలేదు. నేను సాధారణ అమ్మాయిని. చదువంటే ఇష్టం ఉండేది. ఇంజనీరింగ్ చదివా. డ్యాన్స్ అంటే పిచ్చి. సినిమాల్లోకి రావాలని ఉండేది. అయితే పేరెంట్స్ మాత్రం చదువు గొప్ప నమ్మకాన్ని ఇస్తుంది. కచ్చితంగా బిటెక్ చేశాక ‘నీ ఇష్టం’ అన్నాడు. దీంతో బిటెక్ చదువుతున్నప్పుడే మోడలింగ్ చేశా. ఇంట్రోవర్షన్లు. తక్కువగా మాట్లాడే గుణం ఉండటం వల్ల కలిసి మాట్లాడే దాన్ని కాదు.



రెండో పెళ్లిపై ప్రగతి పైర్..

క్యారెక్టర్ అర్చిస్తున్నా వందలాది సినిమాల్లో నటించిన ప్రగతి గురించి గత రెండు, మూడు రోజులుగా సోషల్ మీడియాలో వార్తలు తెగ వైరల్ అవుతున్నాయి. ప్రగతి త్వరలోనే రెండో పెళ్లి చేసుకోబోతుందని, వరుడు కూడా దొరికేసాడని పలు మీడియా వెబ్ సైట్లు రాసుకొచ్చాయి. కాగా తాజాగా ఈ వార్తలపై ప్రగతి స్పందించింది. పెళ్లిపై వస్తున్న వార్తల్లో ఎలాంటి నిజం లేదని, అసలు ఇలా ఫేక్ వార్తలను ఎందుకు వృద్ధిస్తున్నారని పైర్ అయింది. అంతేకాకుండా తనపై వస్తున్న దృష్టవారలపై ఇన్ స్టాగ్రామ్లో ఓ వీడియోను అభిమానులతో పంచుకుంది. ఇతరుల వ్యక్తిగత జీవితాలపై వార్తలు రాసే సమయంలో బాధ్యతాయుతంగా వ్యవహరించాలని ప్రగతి కోరింది. ఎలాంటి ఆధారాలు లేకుండా ఇష్టం వచ్చినట్లుగా వార్తలు ఎలా రాస్తారని మండిపడింది. గౌరవమైన పాజిషన్లో ఉన్నప్పుడు సామాజిక బాధ్యతతో వ్యవహరించాలని కోరింది. అంతేకాకుండా వార్తలు ప్రచురించిన సంస్థపై పైర్ అయింది. కాగా ఆ వీడియోను కార్మి సేవల్లో డిలిట్ చేసింది. ప్రగతి 1993లోనే చిత్ర పరిశ్రమలోకి ఎంట్రీ ఇచ్చింది. శభాష్ రాము అనే సినిమాలో ఓ చిన్న పాత్రతో మెరిసింది. ఆ తర్వాత దాదాపు తొమ్మిదేళ్లు గ్యాప్ తీసుకుని బాబీ సినిమాలో తెలుగులో రీ ఎంట్రీ ఇచ్చింది. ఈ సినిమాలో మహేష్ బాబు తల్లిగా డిరిఫ్ట్ పర్ఫార్మెన్స్ తో ప్రేక్షకులను ఆకట్టుకుంది. ఆ తర్వాత ఇప్పటివరకు ప్రగతి వెనక్కి తిరిగి చూసుకునే రోజు రాలేదు. బ్యాక్ టు బ్యాక్ ప్రాజెక్టులతో తెగ బిజీ అయిపోయింది. ఒక్క తెలుగులోనే కాకుండా తమిళ, మలయాళ, కన్నడ సినిమాల్లోనూ ప్రగతి నటించింది.

చెప్పుతో కొట్టినట్టు ఇచ్చేసింది?

అనసూయ టీవీ యాంకర్ గా ఎంత ఫేమస్ అయిందో.. ప్రస్తుతం సినిమాల్లో ఆమె ఎంచుకున్న పాత్రల తోనూ అంతే పాపులర్ అయింది. ప్రస్తుతం. టీవీతోపాటు సినిమాల తోనూ బాగా బిజీగా గడుపుతోంది. క్యారెక్టర్ల ఎంపికలో ఆచితూచి అడుగు స్తుంది. ఇక ఆమె పైర్ బ్రాండ్ అన్న విషయం తెలిసిందే! సోషల్ మీడియాలో ఆమె పోస్టుల వల్ల ఎప్పుడూ ఏదో ఒక రచ్చ జరుగుతూనే ఉంటుంది. ఇక ట్రోలింగ్, మీమ్స్ పెద్ద దృష్టి పెట్టదు అనసూయ. సమయం వచ్చినప్పుడు మాత్రం డిటుగా సమాధానం చెబుతుంది. తాజాగా మరోసారి నెటిజన్లకు టార్గెట్ అయింది అనసూయ. ఓ

టీవీ ఛానల్లో జరిగే అవార్డ్ ఫంక్షన్ లో భాగంగా ఓ పెర్ఫార్మెన్స్ కోసం అనసూయ మహానటి సావిత్రి గెటప్ వేశారు. అంతే కాదు.. జమున, శ్రీదేవి, సౌందర్య లాగా కూడా కనిపించింది. గతంలో వారు నటించిన పాటలకు అనసూయ డాన్స్ చేసినట్లుగా ఆ ఫొటోలనే సోషల్ మీడియాలో షేర్ చేసి “సావిత్రి, జమున, శ్రీదేవి, సౌందర్య పాత్రలకు పెర్ఫార్మ చేసే అవకాశం నాకు దక్కడం అద్భుతం. ఇదొక చిన్న ట్రిబ్యూట్ లా ఉంటుంది” అని ట్వీట్లో పెర్ఫార్మింది. ఆ ఫొటోలు చూసి చాలామంది పాజిటివ్ గా స్పందించారు. అచ్చం సావిత్రి గారిలా ఉన్నారూ” అంటూ కామెంట్స్

చేశారు. ఓ నెటిజన్ అయితే ‘ఎక్స్ పోజ్’ చేసినంత తేలిక కాదు సావిత్రిగారిలా నటించడమంటే అని కామెంట్ చేశాడు

బేబీ కాంబినేషన్ వన్స్ మోర్..

సంపూర్ణేష్ బాబుతో సిద్ధాదయకాలేయం సినిమాతో రైటర్ గా, నిర్మాతగా మంచి సక్సెస్ అందుకున్నాడు టాలీవుడ్ డైరెక్టర్ సాయిరాజ్ శే. ఈ ఏడాది ఆనంద్ దేవరకొండ, వైష్ణవి చైతన్య, విరాజ్ అశ్విన్ కాంబోలో తెరకెక్కించిన బేబీ సినిమాతో డైరెక్టర్ గా సూపర్ బ్రేక్ అందుకున్నాడు. ఈ చిత్రం నిర్మాత ఎన్ కేఎస్ సుల వర్షం కురిపించింది. ఇప్పుడీ శ్రేణి కాంబోలో మరో సినిమా రాబోతుంది. సాయిరాజ్ శే, ఎన్ కేఎస్ కాంబోలో ప్రొడక్షన్ సంబంధం 4గా వస్తున్న ఈ చిత్రం ఇవాళ గ్రాండ్ గా లాంఛ్ అయింది. ఈ సినిమాకు మరోసారి రైటర్ కమ్ ప్రొడ్యూసర్ గా వ్యవహరించబోతున్నాడు సాయిరాజ్ శే. సంతోష్ శోభన్, అలేఖ్య హారిక హీరోహీరోయిన్లుగా నటిస్తున్న ఈ చిత్రం పూజా కార్యక్రమాలు హైదరాబాద్ లో నిర్వహించారు. అక్కినేని నాగచైతన్య ఈవెంట్ కు ముఖ్యఅతిథిగా హాజరయ్యాడు. యూట్యూబర్ గా సూపర్ ఫేమస్ అయిన అలేఖ్య హారిక ఈ సినిమాతో హీరోయిన్ గా ఎంట్రీ ఇస్తోంది. హీరోహీరోయిన్లపై ముహూర్తపు సన్నివేశానికి వైతూ క్లాప్ కొట్టాడు. సుమన్ పాతూరి డైరెక్ట్ చేస్తున్న ఈ చిత్రాన్ని మాస్ మూవీ మేకర్స్, అమృత ప్రొడక్షన్స్ సంయుక్తంగా తెరకెక్కిస్తున్నాయి. విజయ్ బిల్గానిన్ సంగీతం అందిస్తున్నాడు. ఈ సినిమా కూడా యూత్ కు కనెక్ట్ అయ్యే లవ్ స్టోరీగా ఉండబోతుందట. ఈ ప్రాజెక్టుకు సంబంధించి మరిన్ని వివరాలపై రాబోయే రోజుల్లో క్లారిటీ రానుంది.

తెలుగింటి కోడలు కాబోతున్న మృనాల్ లాకూర్?

‘సీతారామం’ చిత్రం ద్వారా తెలుగు ప్రేక్షకుల హృదయాలను గెలుచుకుంది మరాఠీ సోయగం మృణాల్ లాకూర్. ప్రస్తుతం ఈ భామ తెలుగుతో పాటు హిందీలో కూడా భారీ అవకాశాలను దక్కించుకుంటున్నది. ప్రస్తుతం ఈ అమ్మడు తెలుగులో నాని, విజయ్ దేవరకొండ చిత్రాల్లో కథానాయికగా నటిస్తున్నది. ఇదిలా ఉంటే తాజాగా ఈ బ్యూటీపై అల్లు అరవింద్ చేసిన వ్యాఖ్యలు టాలీవుడ్లో హాట్ టాపిక్ గా మారాయి. టాలీవుడ్ స్టార్ ప్రొడ్యూసర్ అరవింద్

తాజాగా సైమా వేడుకలో మృనాల్ థాకూర్ గురించి ఆసక్తికర వ్యాఖ్యలు చేశాడు. గతంలో లావణ్య త్రిపాఠిను హైదరాబాద్ కు వచ్చేయమని అని దీవిస్తే తాను తెలుగింటి కోడలు అయిందని, ఇప్పుడు మృనాల్ ను కూడా అలాగే దీవిస్తున్నానని అరవింద్ తెలిపారు. దాంతో మృనాల్ ఎవరైనా తెలుగు హీరోతో ప్రేమలో ఉన్నారా అని పలువరు నెటిజన్లు కామెంట్స్ చేస్తున్నారు. ప్రస్తుతం మృనాల్ థాకూర్ క్రేజ్ సౌత్ ఇండస్ట్రీలో బీభత్సంగా ఉంది. మరీ ముఖ్యంగా

ఇటీవలే రిలీజైన హాయ్ నాన్న టీజర్ లో మృనాల్ ను చూసి మురిసిపోతున్న యూత్ ఎందరో. అంతేకాకుండా విజయ్ దేవరకొండ ఫ్యామిలీ స్టారీలోనూ రెప్పపాటు మెరిసింది. ఇక ఈ రెండు సినిమాలు హిట్లయితే మట్టుకు మృనాల్ క్రేజ్ పెరిగినట్లే. దీనితో పాటుగా తమిళంలో శివ కార్తీకేయన్- ఎ.ఆర్ మురుగుదాస్ కాంబోలో తెరకెక్కుతున్న సినిమాలోనూ మృనాల్ నే హీరోయిన్ గా ఫైనల్ చేసినట్లు తెలుస్తుంది.

